
Tripuratilakam

ತ್ರಿಪುರಾತಿಲಕಂ

Document Information



Text title : tripurAtilakam or kalpashAkhistavah)

File name : tripurAtilakam.itx

Category : devii, dashamahAvidyA, devI, panchadashI

Location : doc_devii

Transliterated by : PSA Easwaran

Proofread by : PSA Easwaran

Description-comments : Devi book stall, Kodumgallur, Kerala

Source : Sthothra Rathnaakaram, edited by N. Bappuravu, 2010

Latest update : December 27, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 27, 2022

sanskritdocuments.org

ತ್ರಿಪುರಾತಿಲಕಂ



ಶ್ರೀಗಣೇಶಾಯ ನಮಃ .

ಓಂ ಕ ಏ ಈ ಲ ಹ್ರೀಂ ಹ ಸ ಕ ಹ ಲ ಹ್ರೀಂ ಸ ಕ ಲ ಹ್ರೀಂ ಶ್ರೀಂ .
ಕಲ್ಪಶಾಖಿಗಣಸತ್ಪ್ರಸೂನಮಧುಪಾನಕೇಲಿಕುತುಕಭ್ರಮತ್
ಷಟ್ಪದಾರವಮನೋಹರೇ ಕನಕಭೂಧರೇ ಲಲಿತಮಂಡಪೇ .
ಅತ್ಯುದಾರಮಣಿಪೀಠಮಧ್ಯವಿನಿವಾಸಿನೀಮಖಿಲಮೋಹಿನೀಂ
ಭಕ್ತಿಯೋಗಸುಲಭಾಂ ಭಜೇ ಭುವನಮಾತರಂ ತ್ರಿಪುರಸುಂದರೀಂ .. 1..
ಏಕಕಾಲಸಮುದೀಯಮಾನತರುಣಾರ್ಕಕೋಟಿಸದೃಶಸ್ಪುರ-
ದ್ವೇಹಕಾಂತಿಭರಧೋರಣೀಮಿಲನಲೋಹಿತೀಕೃತದಿಗಂತರಾಂ .
ವಾಗಧೀತವಿಭವಾಂ ವಿಪದ್ಯಭಯದಾಯಿನೀಮಖಿಲಮೋಹಿನೀಂ
ಆಗಮಾರ್ಥಮಣಿದೀಪಿಕಾಮನಿಶಮಾಶ್ರಯೇ ತ್ರಿಪುರಸುಂದರಿಂ .. 2..
ಈಷದುನ್ಮಿಷದಮತ್ಯಶಾಖಿಕುಸುಮಾವಲೀವಿಮಲತಾರಕಾ-
ವೃಂದಸುಂದರಸುಧಾಂಶುಖಂಡಸುಭಗೀಕೃತಾತಿಗುರುಕೈಶಿಕಾಂ .
ನೀಲಕುಂಚಿತಘನಾಲಕಾಂ ನಿಟಿಲಭುಷಣಾಯತವಿಲೋಚನಾಂ
ನೀಲಕಂಠಸುಕೃತೋನ್ನತಿಂ ಸತತಮಾಶ್ರಯೇ ತ್ರಿಪುರಸುಂದರೀಂ .. 3..
ಲಕ್ಷ್ಮಿಹೀನವಿಧುಲಕ್ಷನಿರ್ಜಿತವಿಚಕ್ಷಣಾನನಸರೋರುಹಾಂ
ಇಕ್ಷುಕಾರ್ಮುಕಶರಾಸನೋಪಮಿತಚಿಲ್ಲಿಕಾಯುಗಮತಲ್ಲಿಕಾಂ .
ಲಕ್ಷ್ಮಯೇ ಮನಸಿ ಸಂತತಂ ಸಕಲದುಷ್ಕೃತಕ್ಷಯವಿಧಾಯಿನೀಂ
ಉಕ್ಷವಾಹನತಪೋವಿಭೂತಿಮಹದಕ್ಷರಾಂ ತ್ರಿಪುರಸುಂದರೀಂ .. 4..
ಹ್ರೀಮದಪ್ರಮದಕಾಮಕೌತುಕಕೃಪಾದಿಭಾವಪಿಶುನಾಯತ-
ಸ್ನಿಗ್ಧಮುಗ್ಧವಿಶದತ್ರಿವರ್ಣವಿಮಲಾಲಸಾಲಸವಿಲೋಚನಾಂ .
ಸುಂದರಾಧರಮಣಿಪ್ರಭಾಮಿಲಿತಮಂದಹಾಸನವಚಂದ್ರಿಕಾಂ
ಚಂದ್ರಶೇಖರಕುಟುಂಬಿನೀಮನಿಶಮಾಶ್ರಯೇ ತ್ರಿಪುರಸುಂದರೀಂ .. 5..
ಹಸ್ತವೃಷ್ಟಮಣಿದರ್ಪಣೋಜ್ಜ್ವಲಮನೋಜ್ವಲದಂಡಫಲಕದ್ವಯೇ
ಬಿಂಬಿತಾನುಪಮಕುಂಡಲಸ್ತಬಕಮಂಡಿತಾನನಸರೋರುಹಾಂ .
ಸ್ವರ್ಣಪಂಕಜದಲಾಂತರುಲ್ಲಸಿತಕರ್ಣಿಕಾಸದೃಶನಾಸಿಕಾಂ
ಕರ್ಣವೈರಿಸಖಸೋದರೀಮನಿಶಮಾಶ್ರಯೇ ತ್ರಿಪುರಸುಂದರೀಂ .. 6..

ಸನ್ಮರಂದರಸಮಾಧುರೀತುಲನಕರ್ಮರಾಕ್ಷರಸಮುಲ್ಲಸ-
 ನ್ನರ್ಮಪೇಶಲವಚೋವಿಲಾಸಪರಿಭೂತನಿರ್ಮಲಸುಧಾರಸಾಂ .
 ಕಮ್ರವಕ್ತೃಪವನಾಗ್ರಹಪ್ರಚಲದುನ್ನಿಷದ್ಭ್ರಮರಮಂಡಲಾಂ
 ತುರ್ಮಹೇ ಮನಸಿ ಶರ್ಮದಾಮನಿಶಮಂಭಿಕಾಂ ತ್ರಿಪುರಸುಂದರೀಂ .. 7..
 ಕಮ್ರಕಾಂತಿಜಿತಾರಪೂರಮಣಿಸೂತ್ರಮಂಡಲಸಮುಲ್ಲಸತ್
 ಕಂಠಕಾಂಡಕಮನೀಯತಾಪಹೃತಕಂಬುರಾಜರುಚಿಡಂಬರಾಂ .
 ಕಿಂಚಿದಾನತಮನೋಹರಾಂ ಸಯುಗಚುಂಬಿಚಾರುಮಣಿಕರ್ಣಿಕಾಂ
 ಪಂಚಬಾಣಪರಿಪಂಥಿಪುಣ್ಯಲಹರೀಂ ಭಜೇ ತ್ರಿಪುರಸುಂದರೀಂ .. 8..
 ಹಸ್ತಪದ್ಮಲಸದಿಕ್ಷಚಾಪಸೃಣಿಪಾಶಪುಷ್ಪವಿಶಿಖೋಜ್ಜ್ವಲಾಂ
 ತಪ್ತಹೇಮರಚಿತಾಭಿರಾಮಕಟಕಾಂಗುಲೀಯವಲಯಾದಿಕಾಂ .
 ವೃತ್ತನಿಸ್ತುಲನಿರಂತರಾಲಕರಿನೋನ್ನತಸ್ತನತ್ಯಣೇಭವ-
 ನ್ಮತ್ತಹಸ್ತಿವರಮಸ್ತಕಾಂ ಮನಸಿ ಚಿಂತಯೇ ತ್ರಿಪುರಸುಂದರೀಂ .. 9..
 ಲಕ್ಷಗಾಢಪರಿರಂಭತುಷ್ಟಹರಹಾಸಗೌರತರಲೋಲ್ಲಸತ್
 ಚಾರುಹಾರನಿಕರಾಭಿರಾಮಕುಚಭಾರತಾಂತತನುಮಧ್ಯಮಾಂ .
 ರೋಮರಾಜಿಲಲಿತೋದರೀಮಧಿಕನಿಮ್ಮನಾಭಿಮವಲೋಕಯೇ
 ಕಾಮರಾಜಪರದೇವತಾಮನಿಶಮಾಶ್ರಯೇ ತ್ರಿಪುರಸುಂದರೀಂ .. 10..
 ಹೀರಮಂಡಲನಿರಂತರೋಲ್ಲಸಿತಜಾತರೂಪಮಯಮೇಖಲಾ
 ಚಾರುಕಾಂತಿಪರಿರಂಭಸುಂದರಸುಸೂಕ್ಷ್ಮಚೀನವಸನಾಂಚಿತಾಂ .
 ಮಾರವೀರರಸಚಾತುರೀದೃತಧುರೀಣತುಂಗಜಘನಸ್ಥಲಾಂ
 ಧಾರಯೇ ಮನಸಿ ಸಂತತಂ ತ್ರಿದಶವಂದಿತಾಂ ತ್ರಿಪುರಸುಂದರೀಂ .. 11..
 ಸಪ್ತಸಪ್ತಕಿರಣಾನಭಿಜ್ಜಪರಿವರ್ಧಮಾನಕದಲೀತನು-
 ಸ್ಪರ್ಧಿಮುಗ್ಧಮಧುರೋರುದಂಡಯುಗಮಂದಿತೇಂದುಧರಲೋಚನಾಂ .
 ವೃತ್ತಜಾನುಯುಗವಲ್ಲಭಾವಜಿತಚಿತ್ತಸಂಭವಸಮುಧ್ಗಕಾಂ
 ನಿತ್ಯಮೇವ ಪರಿಶೀಲಯೇ ಮನಸಿ ಮುಕ್ತಿದಾಂ ತ್ರಿಪುರಸುಂದರೀಂ .. 12..
 ಕಂಠಕಾಂಡರುಚಿಕುಂಡತಾಕರಣಲೀಲಯಾ ಸಕಲಕೇಕಿನಾಂ
 ಜಂಘಯಾ ತುಲಿತಕೇತಕೀಮುಕುಲಸಂಘಯಾ ಭೃತಮುದಂಚಿತಾಂ .
 ಅಂಬುಜೋದರವಿಡಂಬಿಚಾರುಪದಪಲ್ಲವಾಂ ಹೃದಯದರ್ಪಣೇ
 ಬಿಂಬಿತಾಮಿವ ವಿಲೋಕಯೇ ಸತತಮಂಭಿಕಾಂ ತ್ರಿಪುರಸುಂದರೀಂ .. 13..
 ಲಭ್ಯಮಾನಕಮಲಾರ್ಚನಪ್ರಣತಿತತ್ಪರೈರನಿಶಮಾಸ್ಥಯಾ
 ಕಲ್ಪಕೋಟಿಶತಸಂಚಿತೇನ ಸುಕೃತೇನ ಕೈಶ್ಚನ ನರೋತ್ತಮೈಃ .
 ಕಲ್ಪಶಾಖಿಗಣಕಲ್ಪಮಾನಕನಕಾಭಿಷೇಕಸುಭಗಾಕೃತಿಂ
 ಕಲ್ಪಯಾಮಿ ಹೃದಿ ಚಿತ್ಪಯೋಜನವಷಟ್ಪದೀಂ ತ್ರಿಪುರಸುಂದರೀಂ .. 14..

ಹ್ರೀಮಿತಿ ಪ್ರಥಿತಮಂತ್ರಮೂರ್ತಿರಚಲಾತ್ಮಜೇತ್ಯುದಧಿಕನ್ಯಕೇ-
ತ್ಯಂಬುಜಾಸನಕುಟುಂಬಿನೀತಿ ವಿವಿಧೋಪಗೀತಮಹಿಮೋದಯಾಂ .
ಸೇವಕಾಭಿಮತಕಾಮಧೇನುಮಖಿಲಾಗಮಾವಗಮವೈಭವಾಂ
ಭಾವಯಾಮಿ ಹೃದಿ ಭಾವಿತಾಖಿಲಚರಾಚರಾಂ ತ್ರಿಪುರಸುಂದರೀಂ .. 15..
ಸ್ತೋತ್ರರಾಜಮಮುಮಾತ್ತಮೋದಮಹರಾಗಮೇ ಪ್ರಯತಮಾನಸೋ
ಕೀರ್ತಯನ್ನಿಹ ನರೋತ್ತಮೋ ವಿಜಿತವಿತ್ತಪೋ ವಿಪುಲಸಂಪದಾಂ .
ಪ್ರಾರ್ಥ್ಯಮಾನಪರಿರಂಭಕೇಲಿರಬಲಾಜನೈರಪಗತ್ಯೆಷಣೋ
ಗಾತ್ರಮಾತ್ರಪತನಾವಧಾವಮೃತಮಕ್ಷರಂ ಪದಮವಾಪ್ನುಯಾತ್ ..
ಇತಿ ತ್ರಿಪುರಾತಿಲಕಸ್ತೋತ್ರಂ ಸಮಾಪ್ತಂ ..
ಕಲ್ಪಶಾಖಿಸ್ತವಃ

Proofread by PSA Easwaran



Tripuratilakam

pdf was typeset on December 27, 2022



Please send corrections to sanskrit@cheerful.com

